

KASHMIR SERIES OF TEXTS
AND STUDIES,

No. XVI.

THE
SPANDA SANDOHA
OF
KSHĒMARĀJA.

EDITED WITH NOTES

BY

MAHĀMAHOPĀDHYAĀ PAṆḌIT MUKUNDA RĀMA SHĀSTRĪ
OFFICER-IN-CHARGE RESEARCH DEPARTMENT,
JAMMU AND KASHMIR STATE,
SRINAGAR.

PUBLISHED UNDER THE AUTHORITY OF THE GOVERNMENT
OF HIS HIGHNESS LIEUT.-GENERAL MAHĀRĀJA
SIR PRATĀP SINGH SĀHIB BAHĀDUR,
G. C. S. I., G. C. I. E.,
MAHĀRĀJA OF JAMMU AND KASHMIR STATE.



BOMBAY :

PRINTED AT THE SHRI VENKATESHWAR STEAM PRESS.

1917.

(All rights reserved.)

श्रीमच्छ्रीकण्ठनाथप्रभृतिगुरुवरादिष्टसत्रीतिमागो
लब्ध्वा यत्रैव सम्यक्प्रतिमनि घटनामीश्वराद्वैतवादः ।
कश्मोरेभ्यः प्रसृत्य प्रकटपरिमलो रजयन्सर्वदेश्यान्
देशोऽप्यस्मिन्नदृष्टो घुसृणविसरवत्स्तान्मुद्दे सज्जनानाम् ॥ १ ॥

तरत तरसा संसारार्द्धि विधत्त परे पदे
पदमत्रिचलं नित्यालोकप्रमोदसुनिर्भरे ।
विमृशत शिवादिष्टाद्वैतावबोधसुधारसं
प्रसभविलसत्सद्युत्तयान्तःसमुत्प्लवदायितम् ॥ २ ॥



काश्मीर-संस्कृतग्रन्थावलिः ।

ग्रन्थाङ्कः १६

स्पन्दसंदोहः ।

श्रीमन्महामाहेश्वराचार्यवर्य-श्रीक्षेमराजाचार्यविरचितः ।



श्रीभारतधर्ममार्तण्ड-कश्मीरमहाराज-

श्रीप्रतापसिंहवर-प्रतिष्ठापिते

प्रज्ञविद्याप्रकाश-(रिसर्च) कार्यालये

तदध्यक्ष-महामहोपाध्याय-पण्डित-मुकुन्दराम-शास्त्रिणा

उद्दिष्टकार्यालयस्थेतरपण्डितसहायेन

संगृह्य, संशोधन-पर्यायाङ्कन-विवरणादिसंस्करणोत्तरं

पाश्चात्यविद्वत्परिपत्संमताधुनिकसुगमशुद्धरीत्युपन्यासादिसंस्कारैः परिष्कृत्य

मुम्बय्यां

श्रीवेङ्कटेश्वराख्य-मुद्रणालये मुद्रापयित्वा प्राकाश्यमुपनीतः ।



संवत् १९७४

ख्रैस्ताब्दः १९१७

काश्मीर-श्रीनगर

(अस्य ग्रन्थस्य सर्वे प्रकाशन - मुद्रापणाधिकाराः प्रोक्तमहाराजवर्यैः
स्वायतीकृताः सन्ति)

80
20

Printed by
Khemraj Shrikrishnadas at his Shri Venkateshwar Steam
Press, 7th Khetwadi, Khambata Lane, Bombay;
and Published by The Research
Department, Srinagar
Kashmir.

संस्कृतसाहित्यविश्वकोशः


ग्रामवाजार विषय लेखः

व्यक्तिगतः ।

॥ ॐ नमः स्वात्मानृतवपुषे शंभवे ॥

अथ

स्पन्दसंदोहः ।



श्रीमन्महामाहेश्वराचार्यवर्य-श्रीक्षेमराजाचार्य-
विरचितः ।



अकलितमहिमा यः क्षमादिसादाशिवान्तं
कलयति हृदि विश्वं चित्रसंयोजनाभिः ।
प्रथयति च विचित्राः सृष्टिसंहारलीलाः ।
स जयति शिव एकः स्पन्दवान्स्वप्रतिष्ठः ॥ १ ॥

(१) अकलित इति, न कलितः कलनाविषयीकर्तुमशक्यः
स्वस्वरूपाद्गहिः इदन्तेयत्तायामप्रक्षिप्तो वा, महिमा विश्वाभि-
न्नपरामर्शमयस्वातन्त्र्यशक्त्यात्म ऐश्वर्यं यस्य । यश्च भूम्या-
दिसदाशिवपर्यन्तं भवाभवातिभवात्मकं विश्वं, हृदि निखि-
लप्रतिष्ठास्थानात्मचित्प्रकाशे, चित्रसंयोजनाभिः विविधोल्हे-
खपरामर्शनैः, कलयति उपादानादिसामग्रीनिरपेक्षमेव स्वान-
तिरिक्तत्वेऽपि अतिरिक्ततया दर्पणे प्रतिबिम्बवदवभासयति ।
यश्च विचित्रा एव सृष्टिसंहारलीलाः - आभासन-रक्ति-विमर्श-
न-बीजावस्थापन-विलापनात्मपञ्चविधकृत्यानि प्रख्यापयति ।
स एकः निर्णीतनीत्या अवभासितविश्वलीलाप्रपञ्चान्तर्बहिश्चा-

चैतन्याब्धेः प्रसरदमृतं त्रोटितायासतन्त्रं
 सर्वस्यान्तः स्फुरदपि महामुद्रया मुद्रितं यत् ।
 पूर्णानन्दप्रदमतितरामेतदुन्मुद्य युक्त्या
 योऽन्तर्वक्त्रं रसयति जयत्येष वीरः कुलेन्द्रैः ॥२॥

र्यपि अद्वैतस्वरूपः सन्, स्वाभिन्नस्वातन्त्र्यशक्तिसमवेतः स्व-
 स्वरूपविश्रान्त्यवस्थितः, समुद्र इव विश्वकल्लोलप्रसरेऽपि अवि-
 चलत्स्वस्वरूपावस्थानः, सर्वोत्कृष्टतया प्रस्फुरति इति ॥ १ ॥

(१) प्रथमेन परां देवतां परामृश्य अपरां देवतां परा-
 मृशति चैतन्याब्धेरिति, प्रकाशानन्दसामरस्यात्मचित्स्वरूप-
 समुद्रसकाशात् अविच्छिन्नप्रवाहपरिपाट्या निःसरणशीलं यत्
 अलौकिकं निरतिशयस्वात्मानन्दमयममृतम् उन्मूलितभवक-
 दर्थनाव्यूहम्, यच्च सर्वस्य सप्तविधप्रमातृवर्गस्य ध्यानपूजा-
 दिपारतन्त्र्यदूषितनियन्त्रणाराहित्येनैव स्वभावतः अन्तरु-
 न्मिषदपि सत् महामुद्रया अज्ञातया शाम्भवमुद्रया निरोधा-
 वस्थामापादितम्, तदेतत् अमृतं निरतिशयपूर्णाहन्ताह्लादा-
 धायि युक्त्या परमशिवशक्तिपातोन्मिषच्छाम्भवाद्युपायप-
 रिशीलनेन सम्यक् अपुनरन्तरायापत्ति यथा, तथा उन्मुद्य
 स्वोपभोगविधित्सया प्रोद्धात्य, यः अन्तर्वक्त्रं बाह्यवृत्त्यु-
 ह्लाससंकोचपुरःसरमन्तर्मुखतया योगिनीहृदयापरपर्यायपर-
 शक्तिधाम्नि आस्वादयति, स एष वीरः दलितत्रिविधपा-
 शबन्धः, कुलस्य करणेश्वरीचक्रस्य प्रसरसंकोचाधायित्वेन
 अधीश्वरतया देदीप्यमानो जयति ।

उन्मीलितं स्पन्दतत्त्वं महद्भिर्गुरुभिर्यतः ।
तत एव तदाभोगे^३ किञ्चित्कौतुकमस्ति नः॥३॥



तत्र आद्यमेव सूत्रं विमृश्यते, परमाद्वयप्रकाशानन्दमय-
महेश्वरस्वरूपप्रत्यभिज्ञापनाय समस्तशास्त्रार्थगर्भा समुचितां
स्तुतिमिमामुपदिदेश श्रीमान् वसुगुप्तगुरुः

यस्योन्मेषनिमेषाभ्यां
जगतः प्रलयोदयौ ।
तं शक्तिचक्रविभव-
प्रभवं शंकरं स्तुमः ॥ १ ॥

शम् अशेषोपद्रवहितपरमानन्दाद्वयचैतन्यप्रकाशप्रत्य-
भिज्ञापनात्मकम् अनुग्रहं करोति यः तं स्वात्मपरमार्थं शंकरं
स्तुमः — समस्तदेहप्राणादिपरिमितप्रमातृपदमधस्पदीकृत्य

अथ च यथा लौकिकममृतं क्षीराब्धौ स्फुरदपि अन्तर्निगूढ-
तया नियतिशक्त्या नियमितमासीत्, तदपि युक्त्या मन्थना-
दिपरिशीलनेन निःसार्य सर्वदैवतेन्द्र आस्वादयन् अधिगतपूर्णा-
नन्दसद्भावादपगतजरामरणादिकदर्थनः समपादि इति ॥ २ ॥

- (१) रहस्यात्मतया अनुशिष्टम् ।
(२) श्रीवसुगुप्ताचार्यपादैः ।
(३) तच्चमत्कारप्रकाशने ।
(४) उपद्रवो भेदप्रथनात्मकः ।
(५) स्तुम इत्यत्र कर्तृपदापेक्षायां वयमिति पदं बोध्यम् ।

पं० १ ख० पु० स्पन्दशास्त्रमिति पाठः ।

पं० ९ क० पु० शंकरं नुमः इति पाठः ।

विकल्पाविकल्पादिरूपासु सर्वासु दशासु सर्वोत्कृष्टतया परामृशामः । बहुवचनम् आत्मीकृताशेषानुग्राह्यजनाभेदप्रथनाय । तम् इति च असाधारणस्वरूपप्रत्यभिज्ञापनाय । कोऽसौ शंकरः ? इत्याह यस्योन्मेष इति । अत्र एके स्वरूपप्रकाशनतद्गोपनाभ्यां यत्कर्तृकाभ्याम् उन्मेषनिमेषाभ्यां जगतो विश्वस्य प्रलयोदयो विनाशसर्गौ इति व्याख्यातवन्तः तदेके न सेहिरे, तथाहि - उन्मेषनिमेषौ कादाचित्कौ कादाचित्कजगन्नाशोदयहेतू कथं नित्ये भगवति स्याताम् ? अत उन्मेषनिमेषधर्मकजगत्कारणत्वात् एकैव भगवच्छक्तिः उन्मेषनिमेषशब्दाभ्यां व्यवहियते । तथा च यथासंख्यं त्यक्त्वा यथासंभवं यस्य उन्मेषात् जगदुदयो, यन्निमेषात् च प्रलयः इति व्याचक्षिरे । अत्रापि च शास्त्रार्थोपदेशदशा शंकरस्वरूपाभिन्नस्य जगतोऽपि कथं कादाचित्कौ विनाशोदयो भवेताम् ? इति तुल्ये प्रसङ्गे, यदि आभासपरमार्थानुसारेण तथाभासपरमार्थस्य शंकरस्वभावाभिन्नस्य जगतः तथाभासनमयावेव विनाशोदयो इष्येते^१ उन्मेषनिमेषावपि

(१) कादाचित्कस्वरूपगोपनतत्प्रकाशनात्मधर्मवत्त्वात् सदा एकरूपस्य भगवतो नित्यताप्रसक्तेः ।

(२) तत्तद्विविधविश्ववैचित्र्येण प्रथमानं सर्वं वस्तुत आभासनमयमेक, आभासात् बहिः अनाभासनरूपम् अवस्तुत्वात् न किञ्चित् प्रथेतेत्यर्थः ।

(३) परप्रकाशात्ममहेश्वरस्वातन्त्र्यस्वभावपञ्चकृत्यमयावेव ।

पं० ३ ग० पु० साधारणस्वरूपेति पाठः ।

पं० १२ ग० पु० यत् इति पदं नास्ति ।

पं० १३ ख० पु० उपदेशदिशा इति पाठः ।

पं० १४ ख० पु० परमार्थवादानुसारेणेति पाठः ।

पं० १५ क० पु० स्वरूपाभिन्नेति पाठः ।

तथाभासपरमार्थो भगवति किं न इष्येते । कालोऽपि आभा-
सनसारो, न तु तद्व्यतिरिक्तः कश्चित्, इति कथमसौ वराकः
आभासयितरि भगवति भेदशंकास्पदम् ।

‘एकचिन्ताप्रसक्तस्य’ (३।९)

इति च उन्मेषलक्षणमत्रैव अस्ति । तदनुसारेण च निमेष-
लक्षणमपि स्वरूपगोपनारूपमूह्यम् इति यथासंख्येऽपि न क्षतिः
इत्यपरे । तदलमाख्यायिकावर्णनेन । प्रकृतमुच्यते - यस्यो-
न्मेष इति । इह परमेश्वरस्य महाप्रकाशात्मनो विमलस्यापि
एकैव परामर्शशक्तिः किञ्चिच्चलत्ताभासरूपतया स्पन्दः इति,
स्फुरत्ता इति, ऊर्मिः इति, बलम् इति, उद्योगः इति,
हृदयम् इति, सारम् इति, मालिनी इति, परा - इत्याद्यन-
न्तसंज्ञाभिः आगमेषु उद्घोष्यते । सा च एकापि युगपदेव
उन्मेषनिमेषमयी । तथाहि - सदाशिवादिक्षितिपर्यन्तस्य
तत्त्वग्रामस्य प्राक्सृष्टस्य या संहारापेक्षया निमेषभूः सैव
स्रक्ष्यमाणभेदापेक्षया उन्मेषदशा । प्राक्सृष्टभेदसंहाररूपा च
या निमेषदशा सैव चिदभेदप्रथाया उन्मेषभूः । भेदासूत्रण-

(१) उन्मेषनिमेषयोः पौर्वापर्यप्राणितः कालो भेदशङ्काकारित्वेन प्रस-
क्तोऽपि आभाससारतापरमार्थत्वात् तदन्तर्निमग्न एव नैव भेत्तुमलम् ।

(२) एकचिन्ताप्रसक्तस्य यतः स्यादपरोदयः ।

उन्मेषः स तु विज्ञेयः स्वयं तमुपलक्षयेत् ॥ ३-९ ॥

(३) अचलस्य चिदब्धेः ईपत् विश्वस्फुरत्तात्मनामूर्मीणाम् आभासनात् ।

(४) स्रक्ष्यमाणनीलसुखादिभेदप्रथनस्य इत्यर्थः ।

पं० ६ क० पु० गोपनमूह्यमिति पाठः ।

पं० ८ ग० पु० महत्पदं नास्ति ।

पं० ९ क० ग० पु० चलाभासेति पाठः ।

पं० १६ ख० पु० प्रथायामुन्मेषभूः इति पाठः ।

रूपा च या उन्मेषदशा सैव चिदभेदप्रथाया निमेषभूः ।
 मायापदेऽपि च नीलदिदृक्षात्मप्राग्भूमिरूपा उन्मेषावस्थैव
 स्फुरितनीलपूर्वपीतावभासनविश्रान्त्यात्मकनिमेषरूपां सर्वस्य
 स्वसंवित्सिद्धा । अपि च इयं दिदृक्षाभूमिः नीलस्य इदन्ता-
 वभासनासूत्रणस्वभावोन्मेषरूपापि, तदैव तस्यैव परमेश्वरा-
 भिन्नस्वभावनिमेषपरमार्थापि, वस्तुतस्तु मायापदेऽपि निमे-
 षोन्मेषोपलक्षितसर्वशक्तिविलोलतारूपा इयं परा विमर्शभू-
 मिरेव सर्वदा सर्वस्य स्फुरन्त्यपि मायादशायां न निरूढिं
 लम्भयति संविदं स्वात्मनि, तत्रापि मध्ये मध्ये प्रकटीभवति ।
 यत्स्वरूपाभिज्ञानाय स्फुटयिष्यति

‘अतिक्रुद्ध’ । * (१।२२)

इत्यादि

-
- (१) देहप्राणादिषु अहन्ताभिमननस्वीकरणात्मनि ।
 (२) दिदृक्षैव सिसृक्षा, सैव प्राग्भूमिः इच्छारूपा, स एषोन्मेषः ।
 (३) ‘लोलीभूता परा स्थितिः’ इति नीत्या निमेषोन्मेषयोरेव सृष्टिसंहा-
 ररूपयोः अन्तर्गता विश्वशक्तयः इत्याशयः ।
 (४) अतिक्रुद्धः प्रहृष्टो वा किं करोमीति वामृशन् ।
 धावन्वा यत्पदं गच्छेत्तत्र स्पन्दः प्रतिष्ठितः ॥ २२ ॥
 यामवस्थां समालम्ब्य यदयं मम वक्ष्यति ।
 तदवश्यं करिष्येऽहमिति संकल्प्य तिष्ठति ॥ २३ ॥
 तामाश्रित्योर्ध्वमागंण सोमसूर्याबुभावपि ।
 सौपुत्रेऽध्वन्यस्तमितौ हित्वा ब्रह्माण्डगोचरम् ॥ २४ ॥
 तदा तस्मिन्महाव्योम्नि प्रलीनशशिभास्करे ।
 सौपुत्रपदवन्मूढः प्रबुद्धः स्यादनाश्रुतः ॥ २५ ॥
-

पं० १ ख० पु० प्रथायां निमेषेति पाठः ।

पं० ७ ग० पु० विसर्गभूमिरिति पाठः ।

श्रीक्षेमराजाचार्यविरचितः । (७)

‘.....’अनावृतः ॥’ (१।२५) इत्यन्तं श्लोकचतुष्टयम् ।
परशक्तिपुत्रप्रकाशध्वस्तमायावरणस्य तु शिवपदावाप्तौ करा-
लम्बनं ददत्येव परं पूर्णतया सर्वदा न परिस्फुरति । यद्वक्ष्यति
‘यदा श्लोभः प्रलीयेत.....’ (१।९)

इत्यादि

‘.....’करोति च ॥’ (१।१०) इत्यन्तम् ।

तथा ‘जाग्रदादि’ (१-३) इत्यारभ्य ‘तदस्ति परमार्थतः १’ (१-५)
इत्यन्तम् । तथाहि - यदा प्रथमायाः शिवात्मनः सामरस्यभूमेः
पूर्णाहन्तात्मसामरस्यावस्थितं विश्वं यदि न भवति अवि-
द्यमानं कथं सृज्येत, नीलदिदृक्षारूपा तुट्टिपातापरपर्याया
दशा उदिता, तदा नीलमात्रापेक्षया अहन्ताच्छादितेदन्ता-
सूत्रेणरूपा तावती सदाशिवेश्वरता उच्यते । तदैव सैव च

(१) यदा श्लोभः प्रलीयेत तदा स्यात्परमं पदम् ॥ ९ ॥

तदास्याकृत्रिमो धर्मो ज्ञत्वकर्तृत्वलक्षणः ।

यत्तदीप्सितं सर्वं जानाति च करोति च ॥ १० ॥

(२) जाग्रदादिविभेदेऽपि तदभिन्ने प्रसर्पति ।

निवर्तते निजान्नैव स्वरूपादुपलब्धतः ॥ ३ ॥

अहं सुखी च दुःखी च रक्तश्चेत्यादिसंविदः ।

सुखाद्यवस्थानुस्यूते वर्तन्तेऽन्यत्र ताः स्फुटम् ॥ ४ ॥

न दुःखं न सुखं यत्र न ग्राह्यं ग्राहको न च ।

न चास्ति मूढभावोऽपि तदस्ति परमार्थतः ॥ ५ ॥

(३) प्रथमकलायां पूर्णाहन्ताख्यायां यदि तत्सामरस्यावस्थितं विश्वं ना-
स्थास्यत् तत् कथमविद्यमानमस्रक्ष्यत इति । अतः प्राक्सृष्टेः स्वरूपाभिन्नस्य
विश्वस्य सत्ता अवश्यमभ्युपेया इत्ययमाशयः, उन्मेषस्वरूपाभिज्ञापनाय
स्पष्टीक्रियते ।

(४) विश्वसिसृक्षाया उपलक्षणमेतत् ।

(५) स्रक्ष्यमाणेदन्ताया आसूत्रणदशा ।

पं० ३ ख० ग० पु० ददात्येवेति पाठः, ग० पु० पूर्णतया स्फुरतीति च पाठः ।

पं० ९ ख० पु० शिवादिसामरस्येति पाठः ।

पं० ११ ख० पु० दशोदेतीति पाठः ।

पूर्णाहन्तात्मसामरस्यावस्थितविश्वापेक्षया शिवतापि, यदि हि अन्या सदाशिवप्रकाशात्मतया नावस्थिता स्यात् कथम् उत्तरकालं सृज्येत चिद्रूपव्यतिरेकेण अन्यस्य स्रष्टृत्वानुपपत्तेः । प्रमापितं च एतत् प्रत्यभिज्ञायाम्

‘चिदात्मैव हि देवोऽन्तः स्थितमिच्छावशाद्ब्रह्मिः ।

योगीव निरुपादानमर्थजातं प्रकाशयेत् ॥’ (१।५।७)

इति । इहापि वक्ष्यति

‘यत्र स्थितमिदं विश्वं कार्यं यस्माच्च निर्गतम्’ (१।२)

इति । ते च एते शिवतासदाशिवेश्वरते परस्परव्याप्त्या अवस्थिते एकरूपे एव । यदा तदा इति हि उपदेश्यापेक्षया वाचिक्रमोऽयं, न वस्तुनि । अत एव युगपदेव इयं संवित् स्रष्ट्री च संहर्त्री च इति सक्रमाभासा, अस्रष्टृसंहर्तृरूपा शुद्धाहन्ताप्रकाशमयी अक्रमापि इत्यलम् । उपदेशधना एव एनां भूमिं चिन्वते इति । इहापि च

‘दिदक्षयेव.....’ (३।११) इत्यत्र सूत्रे

‘तमधिष्ठातृभावेन.....’ (१।११)

(१) चिद्रूपात् व्यतिरिक्तस्य मायाप्रकृत्यादेः भेदाभेदविकल्पोपहतत्वात् नास्ति स्रष्टृत्वोपपत्तिः । तथा हि चिद्रूपप्रकाशात् भिन्नत्वे अप्रकाशमानत्वेन असत्त्वात्, अभेदे तु प्रकाशमानतया चिन्मयतासिद्धेः ।

(२) उपदेश्यावबोधनाय अनाख्यस्वरूपात् आरभ्य शिवादिभूम्यन्तत-स्ववर्णनक्रमः । वस्तुतोऽक्रममेव विश्वप्रथनं परमार्थमयमेव इत्याशयः ।

(३) दिदक्षयेव सर्वार्थान्यदा व्याप्यावतिष्ठते ।

तदा किं ब्रह्मोक्तेन स्वयमेवावभोत्स्यते ॥ ३-११ ॥

(४) तमधिष्ठातृभावेन स्वभावमवलोकयन् ।

स्रयमान इवास्ते यस्तस्येयं कुमृतिः कुतः ॥ १-११ ॥

पं० १ क० ग० पु० यदि हि अन्तः स तदा शिवप्रकाशेति पाठः ।

पं० ४ क० ग० पु० प्रसाधितं चेति पाठः ।

पं० ७ क० पु० इहापि लक्ष्यते इति पाठः ।

पं० ११ ख० पु० अयमिति नास्ति ।

इत्यत्र च अयमेव उपदेशार्थः ।

‘सदा सृष्टिविनोदाय ’ ।

‘प्रतिक्षणमविश्रान्तः ’ ।

‘प्राकास्यमात्मनि यदा ’ ।

इत्यादौ च गुरुणामयमेव आशयः । अस्ति च आगमः

‘लेलिहाना सदा देवी सदा पूर्णा च भ्रासते ।

ऊर्मिरेषा विबोधाब्धेः शक्तिरिच्छात्मिका प्रभोः ॥’

इति । एवमियम् एकैव अविभागा विमर्शभूमिः उन्मेष-
निमेषमयी उन्मेषनिमेषशब्दाभ्यामभिधीयते । ततश्च
उन्मेषौ च निमेषौ च इति विगृह्य उन्मेषस्य निमेषमयस्य,
निमेषस्य च उन्मेषमयस्य, प्राधान्येतरताविभक्तस्य धरण्या-
दि-सदाशिवान्तं जगत् प्रति प्रलयोदयहेतुत्वं व्याख्यात-
व्यम् । एवं च प्रलयौ च, उदयौ च इति विगृह्य प्रलयो-
दयौ इति व्याख्येयम् । तथाहि - नीलादेः यो बहीरूपताया
उदयः स एव अहन्तारूपतायाः प्रलयः, एवं यो बहीरूप-
तायाः प्रलयः स एव अहन्तारूपताया उदयः इति प्रल-
योऽपि उदयरूपः, उदयोऽपि प्रलयपरमार्थः । भेदाभेदप्रा-

(१) सदा सृष्टिविनोदाय सदा स्थितिसुखासिने ।

सदा त्रिभुवनाहारतृषाय स्वामिने नमः ॥

इति स्तोत्रावलौ । स्तवचिन्तामणौ च

प्रतिक्षणमविश्रान्तलौक्यं कल्पनाशतैः ।

कल्पयन्नपि कोऽप्येको निर्विकल्पो जयत्यजः ॥

(२) कृशतायामपि पूर्णैव राजते इत्यर्थः ।

पं० ८ क० पु० उन्मेषनिमेषमयीति वाक्यं नास्ति ।

पं० १२ क० ग० पु० प्रतिशब्दो नास्ति ।

धान्येतरताकृतस्तु अत्र विवेकः । वस्तुतः चिदात्मैव तथा भाति इति अक्रमतैव अत्र इत्युक्तम् । समासश्च इत्थमेव उपपन्नः । तथा च द्वन्द्वसमासे भाष्यम्

‘यदि निदर्शयितुं बुद्धिः एवं
निदर्शयितव्यम् धवा च खदिरो च।’

इत्यादि । इहैव च स्वतन्त्रशिवाद्यदर्शने एकैकस्य अर्थस्य अनेकत्वं संगच्छते । अन्यत्र हि प्रतिनियतरूपा भावाः इत्येकोऽपि द्वयर्थः, अपरोऽपि द्वयर्थः इति का संगतिः इत्यलम् अप्रकृतेन । एवं च व्याख्याते सति यत् पञ्चविधकृत्यकारित्वं श्रीस्वच्छन्दादिशाम्नेषु परमेश्वरस्य उच्यते, तदपि स्वीकृतम् । तथा च - भेदासूत्रेणतदुल्लासनरूपेण उन्मेषेण किञ्चित्स्वरूपनिमेषमयेन शुद्धाशुद्धरूपा द्विविधा षडध्वनः सृष्टिः । एवं द्विविधभेदनिमेषेण किञ्चिदभेदस्पृगूर्ध्वोन्मेषणरूपेण संहारः । तथा उन्मेषनिमेषाभ्यां लोलीभूताभ्याम् आभासनानाभासनप्रसरपरमार्था स्थितिः । यथोक्तम्

‘.... ... लोलीभूता परा स्थितिः ।’

- (१) प्रकाशमयतापरमार्थवादानुसृत्या एकस्यैव अर्थस्य पट्त्रिंशत्तत्त्वमयतात्मानेकार्थत्वम् आम्नातमस्ति ।
(२) उन्मेषनिमेषाभ्यां परमेश्वरस्य सर्गादिपञ्चविधकार्यमपि स्वीक्रियते ।
(३) निर्विकल्पसविकल्परूपेण उन्मेषेणेत्यर्थः ।

पं० ७ ख० ग० पु० अनेकार्थत्वं संगतमिति, रूपाभावादिति च पाठः ।

पं० ८ ख० पु० कथमपरोपि व्यर्थ इति पाठः ।

पं० १२ ख० पु० शुद्धतया द्विविधेति पाठः ।

पं० १४ ख० पु० लोलीभूतभासताभासतेति पाठः ।

इति सिद्धपादैः । तथा उत्पन्नस्वरूपोन्मेषाभासरूपो वस्तुतो
निरयादिभोगमयो यः पूर्णो निमेषः स्वस्वरूपस्य स विलयः ।
सर्वात्मना पुनः यः पूर्णः उन्मेषः स चाशेषभेदोपशमना-
न्निरूपितपूर्वाद्धितो निमेषमयः, सोऽनुग्रहः इति परमेश्वरस्य
पञ्चविधकृत्यकारित्वम् अनेनैव स्पृष्टम् । इत्थं प्रलयोदयावपि
संगमनीयौ । प्रलयादिकं च आभास्यनिष्ठं आभाससारमेव,
न तु प्रकाशात्मनोऽस्य परमेश्वरस्य तत् किञ्चित् । यद्वक्ष्यति
'अवस्थायुगलं चात्र' (१-१४)

इत्यारभ्य ।

'... .. कर्तृत्वं...।' (१-१४)

इत्यन्तम् । मायाप्रमातृभूमावपि परमेश्वरस्य प्रका-
शात्मनः इदं पञ्चविधकृत्यकारित्वं स्थितमेव, पूर्णं तु
तत्संबन्धसावधानविज्ञानशालिसंचेत्यम् । एवंभूतस्य
हि भगवतो नीलप्रकाशादिकाले नीलाभासे देशका-
लसंभिन्ने स्पृष्टता, देशकालाकारान्तरसंभिन्नशंकायां

(१) संस्कारविगलनेन सर्वभेदनाशे सति, यत्र नष्टस्य भेदस्यापि संस्कारो
विनश्यति स तादृशः पूर्णोन्मेषात्मा, सृष्टि-स्थिति-संसार-विलयेषु
अन्योन्यस्य संस्कारशेषता, विना अनुग्रहं वस्तुतो दुरुच्छेद्या, सैव हि
संसारकारणम् ।

(२) अवस्थायुगलं चात्र कार्यकर्तृत्वशब्दितम् ।

कार्यता क्षयिणी चात्र कर्तृत्वं पुनरक्षयम् ॥

(३) तत्र ग्राह्यग्राहकसंबन्धावधानवन्निरवगम्यते पूर्णम् ।

पं० १ ख० पु० पूज्यपादैरिति पाठः ।

पं० २ ग० ड० पु० निरयस्वर्गमय इति पाठः ।

पं० ५ क० पु० स्पष्टमिति, इत्थं तथेति च पाठः ।

पं० १३ क० पु० एकीभूतस्येति पाठः ।

संहारः, प्राक्सृष्टे नीलाद्याभाससामान्ये स्थितिहेतुता, तत्रैव
अभेदांशसर्गे विलयहेतुता इत्यादि पीताभासादावपि
योज्यम् । तथा प्रथमाभासितनीलतद्ग्राहकभावापेक्षया
संहर्तृत्वम्, अवभासमानपीततद्ग्राहकभावापेक्षया स्रष्टृत्वम्,
विच्छिन्नताभासाद्यपेक्षया स्थितिहेतुता, अन्तःसंस्काररूप-
तापादिताभासापेक्षया विलयकारित्वम्, शुद्धसंविदैक्याप-
न्नप्रविलापितस्मृत्यादिवीजभावाभासापेक्षया अनुग्रहीतृत्वम्
इत्येवं सर्वदा सर्वासु दशासु पञ्चविधकृत्यकारित्वं माहेश्वर-
मेव एकरूपं सर्वत्र जृम्भमाणमवस्थितम् इति । तत्रैव
चिच्चक्रैश्वर्यात्मनि स्वस्वभावे शंकररूपे स्वप्रकाशे केषांचि-
देव अनुत्तरसमाधिधनानां धिषणा अधिरोहति, न तु अन्येषां
देहाद्यहंभावभाविनाम् । यदुक्तं भर्गशिखायाम्

‘ वीरभैरवदेवोऽपि परमानन्दविग्रहः ।

उदेति मोहपङ्काङ्के पशुहृत्कुहरे कथम् ॥ ’

इति । एवं च व्याख्यातोपदेशप्रकारः इहैव अग्रे स्फुटी-
भविष्यति

(१) नीलभावप्रमितिभाजः ।

(२) सृज्यमानपीतवस्तुनः ।

(३) भेदावभासमानपदार्थस्य ।

(४) चित्स्वरूपाभिन्नतां प्राप्तस्य ।

(५) वस्तुतः तथा तथा माहेश्वर्यमेव पञ्चधा सृष्ट्यादिविचित्रक्रीडया
विलसतीत्यर्थः ।

(६) चिच्चक्रं चित्स्वरूपस्य तथा तथा विश्वरूपतया कचनं, तदेव ऐश्वर्यं
तदात्मैव शंकरः । तत्र कैश्विदेव योगिभिः विश्रान्तिरासाद्यते इत्यर्थः ।

पं० २ क० ग० पु० अभेदांशस्पर्शे इति पाठः ।

खं० ९ ख० पु० सर्वदा जृम्भमाणमिति पाठः ।

‘ जाग्रदादि... .. ’ (१-३)

इत्यारभ्य

‘तदस्ति परमार्थतः ॥’ (१-५)

इत्यत्र । तथा

‘ तस्योपलब्धिः सततं त्रिपदाव्यभिचारिणी ।’ (१-१७)

‘ अतः सततमुद्युक्तः स्पन्दतत्त्वविविक्तये ।’ (१-२१)

‘ इति वा यस्य संवित्तिः ’^२ (२-५)

‘प्रबुद्धः सर्वदा तिष्ठेत् ... ’^३ ’ (३-१२)

इत्यादिस्थानेषु । ग्रन्थप्रान्ते च इदमेव संहरिष्यति ।

‘यदा त्वेकत्र संरूढस्वदा तस्य लयोद्भवौ ।

नियच्छन्भोक्तृतामेति ततश्चक्रेश्वरो भवेत् ॥’ (३ । १९)

इति । लयोदयौ हि अत्र व्याख्यातपरमार्थावेव । इदमेव च चक्रैश्वर्यं - यत् सर्वदा पञ्चविधकृत्यकारिचिन्मयस्वरूपा-

(१) जाग्रदादिविभेदेऽपि तदभिन्ने प्रसर्पति ।

निवर्तते निजाश्चैव स्वभावाद्दुपलब्धतः ॥ ३ ॥

अहं सुखी च दुःखी च रक्तश्चेत्यादिसंविदः ।

सुखाद्यवस्थानुस्यूते वर्तन्तेऽन्यत्र ताः स्फुटम् ॥ ४ ॥

न दुःखं न सुखं यत्र न ग्राह्यो ग्राहको न च ।

न चास्ति मूढभावोऽपि तदस्ति परमार्थतः ॥ ५ ॥

(२) इति वा यस्य संवित्तिः क्रीडात्वेनाखिलं जगत् ।

स पश्यन्सततं युक्तो जीवन्मुक्तो न संशयः ॥ २-५ ॥

(३) प्रबुद्धः सर्वदा तिष्ठेज्ज्ञानेनालोच्य गोचरम् ।

एकत्रारोपयेत्सर्वं ततोऽन्येन न पीड्यते ॥ ३-२ ॥

(४) लय उदयपरमार्थः, उदयोऽपि लयपरमार्थः इति उभयमपि परमार्थ-
प्रकाशमयम् ।

वस्थानम् इति अलं कतिपयजनहृदयाश्वासदायिनीभिः
कथाभिः ।

अपि च यस्य चिदानन्दघनस्य आत्मनः उन्मेषनिमेषाभ्यां स्वरूपोन्मीलननिमीलनाभ्यां 'यदन्तः तत् बहिः' इति कृत्वा जगतः शरीररूपस्य, तदनुषङ्गेण च बाह्यस्यापि विश्वस्य, प्रलयोदयौ निमज्जनोन्मज्जने इति समावेशव्युत्थानापेक्षया यथासंख्येनापि योज्यम् ।

ननु च श्रीमत्स्वच्छन्दाद्यागमोक्तप्रकारेण यथा ब्रह्मादीनां स्वापप्रबोधावस्थयोः तदधरवर्तिलोकानां व्यतिरिक्तानामेव प्रलयोदयौ भवतः, तथा परमेश्वरापेक्षयापि विश्वस्य व्यतिरिक्तस्यैव प्रलयोदयौ इति तावत् उक्तम् । दृष्टं हि कुम्भकारादीनां व्यतिरिक्तकार्यकारित्वम् इति प्रमाणसिद्धमेव किम् अभ्युपगम्यते, आहोस्वित् अन्यथा ? इति संशयं शमयितुं विशेषणद्वारेण हेतुमाह । 'शक्तिचक्रविभवप्रभवम्' इति ।

'शक्तयोऽस्य जगत्कृत्स्नं शक्तिमांस्तु महेश्वरः ।'

- (१) अनेन न्यायेन अन्तःस्थितमेव बहिः प्रकटीक्रियते इत्यर्थः ।
(२) चिदात्मनो यत् उन्मज्जनं स समावेशः, जगतो यत् उन्मज्जनं तत् व्युत्थानम्, अभिन्नताया यः उन्मेषः स जगतः प्रलयः ।
(३) सत्यादिलोकवर्तिनाम् ।
(४) अभेदरूपतया ।

पं० १ ख० ग० पु० हृदयाश्वासिनीभिरिति पाठः ।

पं० १० क० पु० लयोद्भव इति पाठः ।

पं० ११ ख० पु० ताद्युक्तमिति पाठः ।

इत्यागमस्थित्या यावत् किञ्चित् आभासते, तत् सर्वं प्रकाशमयमेव - अप्रकाशस्य प्रकाशनानुपपत्तेः इति युक्ति-
वशेन स्वप्रसंकल्पादौ संविद एव आभासोल्लासनाहेतुत्वं
दृष्टम् इति । अनुभवानुसारेण च प्रकाशस्यैव भगवतः
प्रकाशमानं विश्वम् अस्य शक्तयः, तासां यत् चक्रं संयो-
जनादिवैचित्र्यव्यवस्थितः समुदायः, स एव विभवः
स्फीतता, तस्य प्रभवः प्रभवति अस्मात् इति कृत्वा
तथातथावभासनपरमार्थः स्वस्वभाव एव यः, तम् ।
यद्वक्ष्यति

‘यस्मात्सर्वमयो जीवः सर्वभावसमुद्भवः ।

तत्संवेदनरूपेण तादात्म्यप्रतिपत्तितः ॥’ (२ । ३)

इति । तादात्म्यात् तत्संवेदनं, तस्मात् हेतोः इत्यादि ।

यद्वा शक्तिचक्रस्य इन्द्रियवर्गस्य, यो विभवो निज-
निजविषयप्रवृत्त्यादिकः, तस्य प्रभवं प्राग्वत् । यतो वक्ष्यति

‘यतः करणवर्गोऽयं ।’

... .. प्रवृत्तिस्थितिसंहृतीः ॥’

लभते ।’ (१ । ६)

इति ।

(१) विश्वसमुदायः ।

(२) यतः करणवर्गोऽयं विमूढोऽमूढवत्स्वयम् ।

सहान्तरेण चक्रेण प्रवृत्तिस्थितिसंहृतीः ॥

अथ च शक्तिचक्रस्य करणेश्वरीचक्रस्य यो विभवो विचित्रसृष्टिसंहारादिकारित्वं, तस्य प्रभवं क्रमार्थविभासनकारित्वकृतमक्रममहाप्रकाशमयम् । यद्वक्ष्यति

‘सहान्तरेण चक्रेण प्रवृत्तिस्थितिसंहृतीः ॥

लभते ।’ (१. ६)

इति आन्तरं चक्रम् अत्रैतदेव व्याख्येयम्, न तु अन्तःकरणत्रयम् — तस्य करणवर्गेणैव स्वीकृतत्वात् । करणवर्गस्य स्वात्मनः प्रवृत्त्यादिमात्रत्वम्, करणेश्वरीचक्रस्य तु सृष्ट्यादिकारित्वमेव प्रवृत्त्यादिलाभ इति व्याख्येयम् इत्यलम् ।

शक्तिचक्रं मन्त्रगणो मुद्रासमूहश्च, तस्य यो विभवः त्रिविधसिद्धिसाधनसमर्थत्वं, तस्य प्रभवम् इति प्रभवोपलक्षितोत्पत्तिविश्रान्तिस्थानम् । यद्वक्ष्यति

‘तदाक्रम्य बलं मन्त्राः’ (२।१)

इत्यादि

... .. निरञ्जनाः (२।२)

इत्यन्तम् । व्याख्यातेन च शक्तिचक्रविभवेन मन्त्रा-

-
- (१) करणशक्तिवर्गस्य ।
 (२) परापरमन्त्रमुद्रागणः शिवसूत्रादिषु बोध्यः ।
 (३) पर-परापर-अपरात्मिका त्रिधा सिद्धिः ।
 (४) तदाक्रम्य बलं मन्त्राः सर्वज्ञबलशालिनः ।
 प्रवर्तन्तेऽधिकाराय करणानीव देहिनाम् ॥
 तत्रैव संप्रलीयन्ते शान्तरूपा निरञ्जनाः ।
-

पं० १ ग० पु० करणेश्वरीवर्गस्येति पाठः ।

पं० २ क० पु० कारित्वकृतमिति पाठः ।

पं० ३ क० पु० प्रकाशपात्रत्वमिति पाठः ।

पं० ४ ख० पु० प्रवृत्त्यादिक इति पाठः ।

दिसामर्थ्यात्मना प्रभा दीप्तिः यस्य साधकचित्तस्य, तत्
वाति गच्छति प्राप्नोति अधितिष्ठति गन्धयति च विना-
शयति स्वात्मनि विश्रमयति यः तम् । यत् स्फुटीभविष्यति ।

‘सहाराधकचित्तेन ’ (२।२)

इत्यादि ।

शक्तिचक्रेण दीक्षानुग्रहध्येयसमापत्यादिना सामर्थ्यसं-
पदा विभवो यस्याचार्यस्योदयस्तस्य प्रभवं । यत् अभि-
धास्यति ।

‘अयमेवोदयस्तस्य ’ (२।६)

इत्यादि

... .. शिवसद्भावदायिनी’ (२।७)

इत्यन्तम् ।

अपि च शक्तयो ब्राह्म्यादिदेव्यो ब्रह्मादिकारणमाला
च, तासां संबन्धि चक्रं स्वभावशून्यपशुप्रमातुः अद्वय-
रूपोर्ध्वभूम्यनारोहणक्षमो भेदमयाधरसरणिसंचारचतुरश्र

(१) सहाराधकचित्तेन तेन ते शिवधर्मिणः ॥

(२) ध्यातव्यदेवतात्मना तादात्म्यम् ।

(३) अयमेवोदयस्तस्य ध्येयस्य ध्यायिचेतसि ।

तदात्मतासमापत्तिरिच्छतः साधकस्य या ॥

इयमेवामृतप्राप्तिरयमेवात्मनो ग्रहः ।

इयं निर्वाणदीक्षा च शिवसद्भावदायिनी ॥

(४) कादिक्षान्ततत्तद्वाचकात्मानः ।

(५) विस्मृतचित्स्वभावस्य पशोः ।

पं० ६ ख० पु० दीक्षाप्रहेति पाठः ।

पं० ७ क० पु० यस्याचार्यादेस्तस्येति पाठः ।

पं० १४ ख० पु० प्रभावशून्येति पाठः । क० पु० अद्वयतयेति च पाठः ।

पं० १५ ख० पु० भेदमयाधानेति पाठः । ग० पु० भेदमायाधारेति पाठः ।

(१८) स्पन्दसंदोहः ।

व्यूहः, तस्य यो विभवः तथाकार्यकारित्वं तस्य प्रभवम् । यद्वक्ष्यति

‘शब्दराशिसमुत्थस्य शक्तिवर्गस्यै’ (३ । १३)

इत्यादि

‘बन्धयित्री’ (३ । १६)

इत्यन्तम् ।

‘तन्मात्रोदय’ (३ । १७)

इत्यादि

... .. प्रचक्ष्महे ॥’ (३ । १८)

इत्यन्तं च । तस्यैव शक्तिचक्रस्य यो विभवः स्वस्वभावपदापेक्षया अधराधरभूत्यागेन ऊर्ध्वोर्ध्वारोहणक्षमता, तस्यापि प्रभवं प्राग्वत् । यदत्रैव वदिष्यति

‘... स्वमार्गस्था ज्ञाता सिद्धयुपपादिका ॥’ (३ । १६)

(१) भेदमयाध्यवसायादि प्रसरनिपतनादि कार्यकरणशीलत्वम् ।

(२) शब्दराशिसमुत्थस्य शक्तिवर्गस्य भोग्यताम् ।

कलाविलुप्तविभवो गतः सन्तः पशुः स्मृतः ॥

परामृतरसापायस्तस्य यः प्रत्ययोद्भवः ।

तेनास्वतन्त्रतामेति स च तन्मात्रगोचरः ॥

स्वरूपावरणे चास्य शक्तयः सततोत्थिताः ।

यतः शब्दानुबन्धेन न विना प्रत्ययोद्भवः ॥

सैयं क्रियात्मिका शक्तिः शिवस्य पशुवर्तिनी ।

बन्धयित्री.....

॥

(३) तन्मात्रोदयरूपेण मनोऽहंयुद्धिवर्तिना ।

पुर्यष्टकेन संरुद्धस्तदुत्थं प्रत्ययोद्भवम् ॥

भुङ्क्ते परवशो भोगं तद्भावात्संसरत्यतः ।

संस्मृतिप्रलयस्यास्य कारणं संप्रचक्ष्महे ॥

इति । किं च शक्तिचक्रं खेचरी-गोचरी-दिक्चरी-भूच-
र्यादिः ः बाह्यान्तरताभेदभिन्नो नानायोगिनीगणः, तदुपल-
क्षितो वीरव्रातश्च, तस्य यो विभवः अतीतानागतज्ञाना-
णिमादिप्राप्तिस्वविषयाभोगसमयपूर्णप्रथावाप्त्याद्यनन्तक्षुद्रा-
क्षुद्रसिद्धिलाभम् ऐश्वर्यं प्राप्ति पूरयति यः, स शक्तिचक्र-
विभवप्रः स च असौ भवो भवति तेन तेन रूपेण इति
कृत्वा, तम् । यद्वक्ष्यति विभूतिस्पन्दे

‘ यथेच्छाभ्यर्थितो धाता ... ’ (३ । १)

इत्यादिना

‘ कुतः सा स्यादहेतुका ॥ ’ (३ । ८)

- (१) शक्तिचक्रोपलक्षितः शक्तिमतां संघः, विना शक्तिमन्तं शक्तीनां
स्थित्यनुपपत्तेः ।
- (२) यथेच्छाभ्यर्थितो धाता जाग्रतोऽर्थान् हृदि स्थितान् ।
सोमसूर्योदयं कृत्वा संपादयति देहिनः ॥
तथा स्वप्नेऽप्यभीष्टार्थान् प्रणयस्यानतिक्रमात् ।
नित्यं स्फुटतरं मध्ये स्थितोऽवश्यं प्रकाशयेत् ॥
अन्यथा तु स्वतन्त्रा स्यात्सृष्टिस्तद्धर्मकत्वतः ।
सततं लौकिकस्येव जाग्रत्स्वप्नपदद्वये ॥
यथा ह्यर्थोऽस्फुटो दृष्टः सावधानेऽपि चेतसि ।
भूयः स्फुटतरो भाति स्वयलोद्योगभावितः ॥
तथा यत्परमार्थेन यदा यत्र यथा स्थितम् ।
तन् तथा बलमाक्रम्य न चिरात्संप्रवर्तते ॥
दुर्बलोऽपि तदाक्रम्य यतः कार्ये प्रवर्तते ।
आच्छादयेद्बुभुक्षां च तथा योऽतिबुभुक्षितः ॥
अनेनाधिष्ठिते देहे यथा सर्वज्ञतादयः ।
तथा स्वात्मन्यधिष्ठानात्सर्वत्रैवं भविष्यति ॥
ग्लानिर्विलुण्ठिका देहे तस्याश्चाज्ञानतः सृतिः ।
तदुन्मेषविलुप्तं चेत् कुतः सा स्यादहेतुका ॥

इत्यन्तेन श्लोकाष्टकेन । श्रीवामेश्वर्याधिष्ठितानि खेचरी-गोचरी-
दिक्चरी-भूचरी-चक्राणि आन्तराणि, बाह्यानि च व्याख्यायन्ते ।
यत्र वमन्ति विश्वं भेदाभेदमयं भेदसारं च, गृणन्ति
उच्चैर्गिरन्ति च भेदसारं, भेदाभेदमयं च अभेदसारम् आ-
पादयन्ति इति संसारवामाचाराः वामाः शक्तयः,
तासाम् ईश्वरी स्वामिनी एकैव भगवती — तदधिष्ठितत्वात्
वामाचक्रमपि वामेश्वरीचक्रम् अभिधीयते इति । खे
बोधगगने चरन्ति इति खेचर्यः प्रमातृभूमिस्थिताः,
परशक्तिपातपवित्रितानां चिदानन्दप्रसरोद्भवनसारा अकाल-
कलितत्वाद्भेदसर्वकर्तृत्वसर्वज्ञत्वपूर्णत्वव्यापकत्वस्वरूपोन्मी-
लनपरमार्थाः । मायामोहितानां तु अनानन्दप्रदाः शून्यप्रमा-
तृभूमिचारिण्यः काल-कला-शुद्धविद्या-राग-नियतिमयतया
बन्धयिष्यः । गौः वाक् तदुपलक्षितासु संजल्पमयीषु बुद्ध्यहं-
कारमनोभूमिषु चरन्ति इति गोचर्यः शक्तिपातवतां शुद्धा-
ध्यवसायाभिमानसंकल्पप्ररोहिण्यः, परेषां तु विपर्यासिन्यः ।
दिक्षु च दशसु बाह्येन्द्रियभूमिषु चरन्ति इति दिक्चर्यः
अनुगृहीतानां अद्वयप्रथनसाराः, परेषां तु द्वयप्रतीतिपा-
तिन्यः । भूः रूपादिपञ्चकात्मकं मेयपदं, तत्र चरन्ति

(१) ईश्वर्याधिष्ठितत्वात् तत्स्थानां वामाख्यशक्तीनां तद्वत्सासर्थ्यो-
त्पादात् ।

(२) स्वशक्त्यविभिन्नतया परामर्शनात् ।

(३) मायाख्यया पारमेश्वर्या शक्त्या भेदप्रथामापादितानां संकुचित-
प्रमातृत्वम् ।

पं० ७ क० पु० अभिधीयेतापि इति पाठः ।

पं० ११ ख० पु० अनानन्दप्रथाः इति पाठः ।

पं० १७ ख० पु० प्रथासारा इति पाठः ।

तदाभोगमय्य आश्यानीभावेन तन्मयताम् आपन्ना भूचर्यः
प्रबुद्धानां चित्प्रकाशशरीरतया स्फुरन्त्यः, इतरेषां सर्वतो
व्यवच्छेदकतां दर्शयन्त्यः । इत्येवं वामेश्वरीशक्त्या प्रसा-
रितानि आन्तराणि अपरपरापरपरप्रथाहेतुत्वात् अघोर-
घोरघोरतरनामनिरुक्तानि चत्वारि खेचरी-गोचरी-भूचरी-
दिक्चरीचक्राणि तथाविधवीरव्रातसहितानि तानि । यथोक्तं
श्रीपूर्वशास्त्रे

‘विषयेष्वेव संलीनानधोधः पातयन्त्यणून् ।
रुद्राणून्याः समालिङ्ग्य घोरतर्योऽपराः स्मृताः ॥
मिश्रकर्मफलासक्तिं पूर्ववज्जनयन्ति याः ।
मुक्तिमार्गानिरोधिन्यस्ताः स्युर्घोराः परापराः ॥
पूर्ववज्जन्तुजातस्य शिवधामफलप्रदाः ।
पराः प्रकथितास्तज्जैरघोराः शिवशक्तयः ॥’

इति । बाह्यानि पुनरेतद्दामेश्वर्यधिष्ठितान्येव खेचरी-भूचरी-
गोचरी-दिक्चरीचक्राणि । तत्र आकाशे चरन्त्योऽशरीराः
खेचर्यः, यदिच्छामात्राधिष्ठितमिथुनसंप्रयोगजः प्रबुद्धशुद्ध-
विद्योदयो योगिनीगर्भोद्भूतो भवति । यथोक्तं श्रीतन्त्रालोके

‘अन्याश्च गुरुतत्पत्न्यः श्रीमत्कालीकुलोदिताः ।
अनन्तदेहाः क्रीडन्त्यस्तैस्तैर्देहेरशङ्कितैः ॥
प्रबोधिततादिच्छाके तज्जं कौलं प्रकाशते ।’

(१) वीराः शक्तिमन्तः ।

(२) रोदयन्ति पशून् अधःपातनेन, संसाररुजं द्रावयन्ति चेति वा रुद्राः ।

(३) भोगापवर्गात्ममिश्रकर्मणि या आसक्तिं जनयन्ति मुक्तिमार्गं च
निरुन्धन्ति ता घोराख्याः परापरशक्तयः प्रोच्यन्ते इत्यन्वयः ।

पं० ६ ग० पु० व्रतसंहितानि तानि इति पाठः ।

पं० १७ ख० पु० विद्योदययोगिनीति पाठः ।

पं० १८ ग० पु० कुलोदिता इति पाठः ।

पं० २० घ० पु० अबोधितेति, तज्जे कौले इति च पाठः ।

इति । गोचर्यस्तु गोशब्दवाच्यपशुहृदयसाराहरणरताः तेनैव क्रमेण स्वात्मनः, पशूनां च तत्तत्सिद्धिसाधनप्रवणा एकजन्मनः प्रभृति सप्तजन्मान्तमपि पशुमाहरन्त्यः । दिक्चर्यस्तु भ्रान्तचक्रवत् सर्वत्र चरन्त्यः परापरसिद्धिप्रवणाः । भूचर्यस्तु स्वस्वभावतयैव कुङ्कुमनारिकेलादिवत् तत्तत्पीतादिभूमिजाताः पूर्णत्वापूर्णत्वादिनानाभेदितत्तद्देवतांशकोद्धृताः ।

अपि च शक्तिचक्रस्य आगमसंप्रदायप्रसिद्धनानादेवतापरमार्थस्य रागद्वेषक्रोधविकल्पादिप्रत्ययग्रामस्य, तथा देहाश्रिततत्तद्देवतापरमार्थनानाधात्वादिगणस्य, यो विभवः तत्तदुपनिषत्सिद्धः प्रभावविशेषः, मायानूढान् प्रति बन्धहेतुत्वं च, तस्य उभयस्यापि प्रभवम् । तदेतत् उपदेक्ष्यति

‘गुणादिस्पन्दनिःप्यन्दाः सामान्यस्पन्दसंश्रयान्’ (१ । १९)
इत्यादि ।

... .. संसारवर्त्मनि’ (१ । २०)
इत्यन्तम् । तथा

‘सेयं क्रियात्मिका शक्तिः शिवस्य’ (३ । १६)
इत्यादि । अन्यत्रापि आगमेपूक्तम्

(१) कुङ्कुमं पीतभूमौ, नारिकेलं भूमेरग्रभागे जायते इति प्रसिद्धिः ।

(२) गुणादिस्पन्दनिःप्यन्दाः सामान्यस्पन्दसंश्रयान् ।

लब्धात्मलाभाः सततं स्युर्जस्यापरिपन्थिनः ॥

अप्रबुद्धधियस्त्वेते स्वस्थितिस्थगनोद्यताः ।

पातयन्ति दुरुत्तारे घारे संसारवर्त्मनि ॥

‘कुलसारमजानन्तो ह्यद्वये निपतन्ति ये ।
स्वचित्तोत्थविकल्पान्धा निरये निपतन्ति ते ॥’

इति । तथा

‘येन येन निबध्यन्ते जन्तवो रौद्रकर्मणा ।
सोपायेन तु तेनैव मुच्यन्ते भवबन्धनात् ॥’

इति । एवंप्रायं च व्याख्यानं नानागमसंवादितमस्ति, ग्रन्थगौरवभयात् तु न लिखितम्, स्वयमेव च परशक्तिपात-पवित्रितैः अनुसर्तुं शक्यम् । अन्येषां तु संवादशतैरपि प्रदर्श्य-मानम् इदं वस्तुतत्त्वं निदाघातपतप्तशिलापतितजलविन्दु-वत् न क्षणमपि तिष्ठति इति अलम् ।

अन्यच्च शक्तिचक्रस्य स्वतन्त्राद्वयनिजमहाप्रकाशानु-प्रवेशकारिस्वमरीचिनिचयस्य, स्वामोदजृम्भात्मना विभवेन प्रकाशितहृदयसंतोषकारिण्यल्पा दीप्तिः, मितयोगिजन-प्रयत्नसाध्यापि अयत्नेन स्वभावावष्टम्भमात्रसिद्धविन्दुनादा-दिप्रकाशमयी क्षोभकत्वेन उत्थिता यस्य ज्ञानिजनस्य, तं वयति अनुत्तराद्वयसंवित्तन्तुसंतानितं संपादयति । यत्प्र-थयिष्यति

‘अतो विन्दुरतो नार्दः.....’

इत्यादि ।

.....क्षोभकत्वेन देहिनः ॥ (३ । १०)

(१) कुलानां देहाक्षभुवनादीनां शक्तिरूपतया परिज्ञानमेव सारः ।

(२) अतो विन्दुरतो नार्दो रूपमस्मादतो रसः ।

प्रवर्तन्तेऽचिरेणैव क्षोभकत्वेन देहिनः ॥

पं० ११ क० पु० निजप्रकाशेति पाठः ।

पं० १३ ख० पु० कारिणो प्रभा दीप्तिरिति पाठः ।

पं० १४ क० पु० प्रयत्नप्राप्त्यासाध्ययत्नेनेति ग० पु० प्राप्या साध्ययत्नेति,
सिद्धा विन्दु इति च पाठः ।

इत्यन्तम् । एवंविधो यः तं शक्तिचक्रविभवप्रभवं व्याख्यातरूपं शंकरं स्वस्वभावं स्तुमः इति । एवमनेन श्लोकभागेन वर्तमानार्थोपक्षेपगर्भेण विश्वोत्तीर्णो विश्वमयश्च उत्तमाकुलत्रिकाद्याम्नायोपदेशदिशा स्वस्वभाव एव शंकरः इति उपपादितम्, न तु वेदान्तवादिवत् 'विश्वं यत्र तदेव ब्रह्म' इत्येवं प्रायं,

'नाभावो भाव्यतामेति' ' । (१ । १२)

इत्यादिना

'न त्वेवं स्मर्यमाणत्वं तत्तत्त्वं प्रतिपद्यते ।' (१ । १३)

इत्यन्तेन निषेधात् । नापि सिद्धान्तदृष्टिवत् विश्वोत्तीर्णमेव परं तत्त्वम् इत्येवंरूपम्,

'तस्योपलब्धिः सततं त्रिपदाव्यभिचारिणी ।' (१ । १७)

इत्यादिविरुद्धत्वापत्तेः । नापि अप्रकृष्टाकुलस्वरूपकुल-प्रक्रियाशास्त्रवत् विश्वमयमेव पूर्णं रूपम् इत्येवं स्वभावम् ।

'यदा क्षोभः प्रलीयेत तदा स्यात्परमं पदम् ।' (१ । ९)

इत्याद्यसंगतेः । इति समस्तशास्त्रार्थं वाक्यैकवाक्यतया पर्यालोच्य सर्वदा सर्वासु दशासु दृढशंकरात्मकस्वस्वभावप्रतिपत्त्या अवस्थातव्यम्, न तु अत्र मनागपि अवज्ञा विधेया । अख्यातिनिर्हरणायैव तु सर्वदा यत्र आस्थेयः, न तु सा दशाऽस्ति यत्र शिवता न स्फुरति इति उपदिष्टं भवति । यदादिष्टं परमेष्ठिना श्रीस्वच्छन्दादिशास्त्रेषु

'यत्र यत्र निलीयेत मनस्तत्रैव भावयेत् ।

चलित्वा यास्यति कुत्र सर्वं शिवमयं यतः ॥'

१ नाभावो भाव्यतामेति न च तत्रास्यमूढता ।

यतोऽभियोगसंस्पर्शात्तदासीदिति निश्चयः ॥

अतस्तत्कृत्रिमं ज्ञेयं सौषुप्तपदवत्सदा ।

न त्वेवं स्मर्यमाणत्वं तत्तत्त्वं प्रतिपद्यते ॥

पं० २२ ख० पु० तत्रैव धारयेदिति पाठः ।

पं० २३ क० पु० चलित्वा कुत्र गन्तासि इति पाठः ।

इति । इहापि वक्ष्यति

‘न सावस्था न यः शिवः’ (२।४)

इत्यादि । अस्ति च शिवसूत्रम्

‘सकृद्विभातोऽयमात्मा पूर्णोऽस्य न कापि अप्रकाशसंभवः।’

इति । तथा

‘चिद्धनमात्मपूर्णं विश्वम्’

इत्यादिना इति । व्याख्यातमिदं समस्तशास्त्रार्थासूत्रणपर-
मार्थमतिप्रसन्नगम्भीरमादिसूत्रं, करोतु सर्वस्य शिवम् ॥

शास्त्राब्धेरर्थमात्रं परिमितमतयः केऽपि संप्राप्य तुष्टाः

केचिन्नैवाप्नुवन्ति प्रविततयतनाः पारमस्यापरे तु ।

पोऽप्यन्तेऽर्धभागे तृणवदथ परे मज्जनोन्मज्जनाभिः

खिद्यन्तेऽन्ये तु नेतुं निखिलमिदमथाप्यर्थिपूद्धान्तमीशाः ॥१॥

स्मृतिपथजुषि यस्मिन्पाशबन्धप्रबन्धा

झटिति विघटितान्तर्ग्रन्थयो विश्लथन्ते ।

स्फुरति च चित्तिचन्द्रानन्दनिःष्यन्दिधारा-

मृतरसपरिषेकस्तं शिवं संश्रयामः ॥ २ ॥

सर्वत्र प्रतिबोधविद्धमहसो विद्याब्धिशीतद्युते-

हेलालोकनकर्ममोचितनतानन्तार्थिसार्थाद्गुरोः ।

श्रुत्वा सम्यगिदं प्रभोरभिनवात्स्मृत्वा च किञ्चिन्मया

क्षेमेणार्थजनार्थितेन विष्टं श्रीस्पन्दसूत्रं मनाक् ॥ ३ ॥

इति स्पन्दसंदोहः समाप्तः ॥

कृतिर्महामाहेश्वराचार्यवर्यश्रीमदभिनवगुप्तपादपद्मोपजीविनो
राजानकक्षेमराजस्य ॥

पं० १ क० ख० पु० इहापि भविष्यति इति पाठः ।

पं० १० क० पु० प्रविहितेति पाठः ।

पं० १२ क० पु० उद्गतुमीशा इति पाठः ।

पं० १५ ग० पु० निःष्यन्देति पाठः ।

पं० १९ क० पु० न किञ्चिदिति पाठः ।

पं० २० क० पु० विहितमिति पाठः ।

सद्विद्यानां संश्रये ग्रन्थविद्वद्-
 व्यूहे हासं कालवृत्त्योपयाते ।
 तत्तत्सद्धर्मोद्दिधीर्षिकतान-
 सत्प्रेक्षौजःशालिना कर्मवृत्त्यै ॥ १ ॥
 श्रीमत्कश्मीराधिराजेन मुख्यै-
 र्धर्मोद्द्युक्तेर्मन्त्रिभिः स्वैर्विवेच्य ।
 प्रत्यष्टापि ज्ञानविज्ञानगर्भ-
 ग्रन्थोद्धृत्यै मुख्यकार्यालयो यः ॥ २ ॥
 तत्राजीवं निर्विशद्विर्मुकुन्द-
 रामाध्यक्षत्वाश्रितैः सद्भिरेषः ।
 पूर्या शुद्ध्या व्याख्यया संस्कृतः स्तात्
 पूर्णा ग्रन्थः श्रेयसे सज्जनानाम् ॥ ३ ॥

तिलकम् ।



श्रीशिवार्पणं भूयात् ।